

**ጆጋኑ ሰው-አትና፡ ሳላኹም ብነጸነት ንኑብር ኩሪዕና!**



ስለ'ቲ ክብረት፡ ስለ'ቲ ርዝነት፡ ስለ'ቲ ትርጉም ናይሃ ክብርቲ ዕለት፡  
 ስለ'ቲ ጽንዓት ስለ ተወፋይነት፡ ስለ'ቲ ተበጃውነት ትርጉም ብጸይነት፤  
 ስለ'ቲ ሕውነት ብተአማንነት፡ ስለ'ቲ ሓልዮት ክሳብ መስዋእትነት፡  
 ስለ'ቲ መሰረት ንኹሉ ማዕርነት፤ በሃ ክብርቲ ዕለት ኣዕልሉና ሓደት።  
**ስለ 20 ሰነ ንስምኩም እትጽውዕ፡ ገለ በሉ በጃኹም ደሃይኩም ክንስምዕ፤**  
**እስኪ ኣዕልሉና ብሕልና ነዋግዕ፤ ተንትኑልና ኹሉ ሕድርኹም ዘጽንዕ።**  
**ቅያ ታሪኹም ኣዝዮዩ ዘኹርዕ፤ ዘርዝሩልና ሎሚ ንያትና ኪትርንዕ።**  
**ናፊቕናኩምና ዘይብሉ ሕብእብእ፤ ኣይምጸላእናን ከኣ ዝርንዛሕ ክንነብዕ፤**  
**ፍርሒ ጌርዎ ግን ጸላኢ ከይኩርዕ፤ ንውሽጢ ኣቢሉ'ዩ ንብዓትና ዝነዝዕ።**  
**ኣካ ብጽኣንኹም ምስሊ መላእኹት፤ ሂወት ከፊልኩም ንሃገር መስዋእቲ፤**  
**ገባሮ ሽቃሎ ምሁራን ተመሃርቲ፡ ሃገር ሃይማኖትኩም ጠሚራ ብሓንቲ፤**  
**ቅያ ውዕሎኹም ዩብሉን መማዘንቲ፤ ነጸነት ሂብኩምና ነሃ ሃገርና ክብርቲ፤**  
**ሕድሪ ተረኪብና ክንሃንጸ ምእንቲ፤ ንዋርሳይ ከነረክቦም ታሪኻዊ ርስቲ።**  
**እወ ንሎምስ ሃዩ ስምዑና ጽን በሉ፤ ፍረ ገድልኹም ጸብጸብ ክትቅበሉ።**  
**ክንቱ ኣይተረፈን ሂወትኩም ተኸፊሉ፤ ሓፋሽ ሰሚሩ'ዩ መኪቱ ኣትኪሉ፤**  
**ዋርሳይ'ውን ኣጽኒዑ ሕድሪ ተቐቢሉ፤ ብዓወት ንሓፋሽ ፈናጢሱ ንኹሉ፤**  
**ዓለምኳ ወዲኣቶ ኔራ'ያ ንኸይንህሉ፤ ኣይምሃለናን ከኣ እንተዘይተትክሉ።**  
**እንቋዕ ግን ኣይረኣኹም ንዘጋጠመ፤ ክድዓቱ ጥልመቱ ብወያነ ዝተኣልመ፤**  
**ኩናት ዝወልዓልና ብሰብብ ባድመ፤ ብሓያላት ተዓሲቡ ዕንወት ምስረዓመ፤**  
**ክምህርምዩ ኢሉ ንዓለም ዘጽመመ፤ መቓብርኩም ኣዕንዩ ልብና ዘሕመመ፤**  
**ነጸነትና ንምጥፋእ ህዝቡ ዝለከመ፤ ኤርትራውያን ሰጉጉ ታሪኹ ዘጸለመ።**  
**ኣይረኣኹምን እንቋዕ ከኣ ተረፈኩም! ኣብ ሓሳባት ኣእትዩ ከዩሻቕለኩም፤**  
**ቅሰኑልና ጥራይ! ቅር ኣይበልኩም፤ ዋርሳይ ይከኣሎ ሓዙ'ሎ ሕድርኹም፤**  
**ሓፋሽ ከቲቱ መኪቱ ብዘስደምም፤ መጉቱ'ውን ተዓዊቱ ንዓለም ብዘገርም፤**  
**መሬት ዓዲሃገር ይሸየጥ ይባድም፤ መሬት ሓላላት ግን ጠሊላ ትልምልም።**

ሰውአት ተተፈለኹምና ግድን ከይኑ፤ አብ ልብና ህያዎን ኢኹም ተሓበኑ፤  
 ሞይቶም ዚብለናኹ መንደሮ ከይኑ፤ ብደዎም ዝሞቱስ አርእዮና'ሎ እዋኑ፤  
 ብምወላ ወያነ ጸለመታት ዝጥቅኑ፤ ሓሶት ሕመረቶም ክድዓት ዝተኸድኑ፤  
 ካብዚኣም የድሕነና ንቡር ዝሰኣኑ፤ ብሂወቶም ከለዉ ሓመድ ዝተደፍኑ።  
 ቅሶኑ ሰማእታትና ቀሲኑዮ ህዝቢ! ብዋርሳይ ይክኣሎ ተሃኒጹዮ መንገዲ፤  
 ኩሉ ይመሃር ኣሎ ንል ምስ ወዲ፤ ከብል'ውን ኣብቂዑ ሕክምና ንኸናዲ፤  
 ሓጽብታታ ሃኒጸ ነፍሲ ወከፍ ዓዲ፤ ጸጊባ ኪትሓድር ኤርትራዊት ከብዲ፤  
 ጸጋታት ጀሚሮም ክሕለቡ ሰልዲ፤ ኤርትራና ኣብነት ከይና'ላ መዛመዲ።  
 ኤርትራዊ ቅኑዕዮ ሰላም'ያ ሕልሙ፤ ብመሰሉ እንተመጸኻ ግን በዛ ሪሙ፤  
 6ይ ህዋስ ኣለዎ በቲ ፍሉይ ሰሙ፤ ብቕጽበት ዘፍልሐ ነቲ ዋሕዚ ደሙ፤  
 ከወፊ ኪሰዋእ ዝንዩ ኩሉ በብዓቕሙ፤ ሓይሊ ዝፈጥረሉ ዋላ እንተደኸሙ፤  
 ንጥሚት ጸምእን ድኻምን ርዲሙ፤ ፍጹም ዘይመልሶ ከይፈጸመ ዕማሙ።  
 ሰውአትና'ው ብኒሕ እንተዘይተትክሉ፤ ዘይከኣል ጸርኩም ገጥ 'ተዘይትብሉ፤  
 ብዓወት ንሓፋሽ 'ተዘይተትክሉ፤ ንመስዋእቲ ብኣነ ኣነ 'ተዘይትመናጠሉ፤  
 ዓለም እናተበራረየ ድኹሙ ሓያሉ፤ መንደሮ ምስዓር'ዩ ንኸሎም ኣፍሺሉ?  
 ሃገር ሂብኩምና ሂወትኩም ተኸፊሉ! ወነንቲ ምርጫና ኳንና እንሕበነሉ።  
 እዛ ብመስዋእቲ ዝመጸት ባንዴራ፤ ኣርማ ሓርነት ናይ ክብርቲ ኤርትራ፤  
 ከም ውላድ መብጽዓ ብህዝባ ከቢራ፤ ሓፋሽ ይዝምረላ'ሎ ንኸብራንሕብራ፤  
 ደስ ኢሉዎ መሬታ ሰማያታ ባሕራ፤ ሽዑ ተራእዩኒ ነፍሳትም ኪሰራሰራ፤  
 ኣዲንተይ'ውን ነዚ ምስ ኣስተማቕራ፤ ሓበን ዝፈጠረለን ንብዓተን ቋጸራ።  
 ቅሶኑ ሰማእታትና ንዘልኣለም ክበሩ፤ መንፈስኩም ብርግጽ ገነት'ዩ ሰፈሩ፤  
 ካብቲ ዘለኹም ብመለኩት ትሕብሩ፤ ንመራሕትና ዘጽንዖም ከይጠራጠሩ፤  
 ጸላኢ ከየዘንግዓና ብሕልና ተማኸሩ፤ ፍትሓዊ ቃልስኹም ጋህዲ ተቐይሩ፤  
 ኣብዛ ሓላል መሬትኩም ተተግቢሩ፤ ነጻ ኤርትራ ነባሪት'ያ ከቢራ ንሓዋሩ።  
 ፍትሒ ነጊሱዮ መሬታ ልምሊሙ፤ ገበትቲ ፈታቲኖም ብሓሶት ከጸልሙ፤  
 ሸርሕታት ኣሊሞም እገዳ ከፈጸሙ፤ ዋላ ተንኮላት ይፍጠሩ እናደጋገሙ፤  
 ሸርሒ ኣሊሞም ሓድሕድ ከራጽሙ፤ ፈቓቕ ግን ስኢኖም ክሳብ ዝግረሙ፤  
 ህዝባ ስለዘፍሸሎ ንኸሉ ተጸሚሙ፤ መንጸርር ከይኑዎም ክሳብ ዝሓሙ።  
 ዋላ ግዜ ይውሰድ'ምበር ንምስጋሩ፤ በትሪ ሓቕና ኣይፈልጥንዮ ተሰይሩ፤  
 ሓሰውቲ ጉዶም ተቐሊዑ ምስጢሩ፤ ሓቂ ሓቂ'ያ ትወልድ ውዲሉ ሓዲሩ፤  
 ጭብጢ ምስ ኤረና'ዩ ዘሎ ንሓዋሩ፤ ዓለም ድማ ይስዕቦ'ሎ ዝገበረ ገይሩ፤  
ጀጋኑ ሰውአትና ብሓበን ይዘከሩ! ዛራ ሓቕን ፍትሕን ከይናም ይንበሩ።  
ወትሩ ዓወት ንሓፋሽ!! መትከል ኣሰመሮም ሸወደን።